

सर्वश्री रामदास कदम, अरविंद नेरकर विधान सभा सदस्य यांनी महाराष्ट्र विधानसभा
नियम-१०५ अन्वये दिलेली लक्षवेधी सूचना पुढीलप्रमाणे आहे.

“राज्यात व्हॅट कर लागू झाल्यानंतर राज्याच्या महसुली उत्पन्नात स्थिरता आल्याचे वित्तमंत्र्यांनी केलेले सुतोवाच, तसेच केंद्राकडून आलेल्या महसुली उत्पन्नाच्या नुकसान भरपाईचा जास्तीत जास्त परतावा मिळविणारे महाराष्ट्र हे देशातील एकमेव राज्य असणे, असे असुनसुद्धा राज्यात व्हॅट व-जकात कर एकाच वेळी लागू असणे, त्यामुळे राज्याच्या विकासात जकातीचा प्रश्न मुख्य अडचण बनला असल्याने व्हॅट लागू झाला असताना जकात कशाला असा सवाल करून जकात कर पूर्णपणे रद्द करण्यात यावा अशी जकात निर्मूलन समितीने केलेली मागणी, जकातकर रद्द करावायाचा झाल्यास व्हॅटवर अतिरिक्त उपकर लागू करण्याबाबत शासनस्तरावर विचाराधीन असलेला प्रस्ताव परिणामी जकात कर रद्द करण्यास होत असलेला विलंब, सध्या महापालिकांच्या अस्तित्वात असलेल्या जकातीच्या दरामध्ये देखील सुसुत्रता नसणे, परिणामी व्यापार उद्योग जगताच्या प्रगतीसाठी कालबाह्य झालेल्या जकात कराचे संपूर्ण निर्मूलन करण्यात यावे अशी संपूर्ण राज्यातून करण्यात येत असलेली मागणी व यासाठी महाराष्ट्र राज्य जकात निर्मूलन समितीने सुरु केलेल्या आंदोलनास दिनांक २८ फेब्रुवारी, २००६ रोजी झालेल्या जाहीर सभेत ते अधिक तीव्र करण्याचा व्यक्त करण्यात आलेला निर्धार, शासन जाणवीपूर्वक या बाबीकडे करीत असलेले दुर्लक्ष, सबब याबाबत तातडीने निर्णय घेण्याची निर्माण झालेली आवश्यकता व याबाबत शासनाने तातडीने केलेली अथवा करावयाची कार्यवाही व शासनाची प्रतिक्रिया”

निवेदन

महानगरपालिका त्यांच्या कार्यक्षेत्रात नागरीकांना रस्ते, पाणी, आरोग्यसेवा सारख्या मुलभुत सेवा पुरवित असतात. त्याकरीता महानगरपालिका अधिनियमातील तरतुदीनुसार कर आकारणी करून आवश्यक निधी उभा करतात. या करामध्ये जकात कर/प्रवेश उपकर समाविष्ट असुन या कराद्वारे मिळणाऱ्या महसुली उत्पन्नातून महानगरपालिका विकास कामे पुर्ण करणे शक्य होते.

जकात/प्रवेश उपकराचे कमाल व किमान दराच्या मर्यादेतच महानगरपालिका कर आकारणी करत असते.

महानगरपालिका क्षेत्रात उद्योग धंद्यात गुंतवणुक आकर्षित करणाऱ्या आणि रोजगार निर्मीतीस प्राधान्य देणाऱ्या विशाल प्रकल्पांना भांडवली सामुग्रीवर जकात माफी देणे व कच्च्या मालावर सवलतीच्या दराने जकात दर आकारणी करण्यासाठी महानगरपालिका अधिनियमात दुरुस्ती करण्याची बाब शासनाच्या विचाराधीन आहे. त्यामुळे राज्यात मोठ्या प्रमाणात गुंतवणुक करण्यासाठी प्रोत्साहन मिळू शकेल.

घटनेच्या ७४ व्या घटना दुरुस्तीमुळे महानगरपालिका या स्वायत्त संस्था असून विकासाची व दैनंदिन कामे करण्यासाठी आर्थिकदृष्ट्या स्वयंनिर्भर होण्याकरीता महानगरपालिकांनी कर आकारणी करणे अनिवार्य आहे. महानगरपालिकांच्या महसुली उत्पन्नात जकात कराचे योगदान उल्लेखनिय असून या करास सक्षम पर्याय असलेले उत्पन्नाचे साधन उपलब्ध असणे आवश्यक आहे.

महानगरपालिकांना जकात कराऐवजी अन्य पर्यायाचा विचार करण्यासाठी शासनाने प्रधान सचिव (वित्तीय सुधारणा-वित्त विभाग) यांच्या अध्यक्षतेखाली अभ्यास गट स्थापन केला असून या अभ्यास गटाचा अहवाल प्राप्त झाल्यानंतर जकात कर पर्यायाबाबत विचार करण्यात येईल.